

شہداء فی سبیل اللہ کا مرتبہ

جناب مفتی سیاح الدین صاحب کا اخیل

مضبوں کا یہ حصہ آخری قسط کی اشاعت کے بعد موصول ہوا۔ اس تکمیلی حصہ مضبوں کو بعد میں دیا جائیدا ہے۔ ربطِ مضبوں کے لیے پچھلی قسط کی ۳۰۲ سطور ساختہ دی جا رہی ہے۔ (ادارہ)

ہمون آنحضرت کی زندگی کو حقیقی زندگی سمجھ کر دنیا کی اس چند روزہ زندگی اور اس کی نعمتوں پر اُسے توجیح دیتا ہے، لیکن جو اس دنیا سے محبت کرے، یہاں کی چند روزہ زندگی پر سمجھ جائے، وہ عاقبت سے بے پرواہ ہو کہ اسی زندگی کو سب کچھ سمجھے اور یہاں کی محدود نعمتوں پر قناعت کرے اور دنیا مطلوب و مقصود ہو تو یہ مومنانہ نظر پڑھیں۔ تو پھر وہ ارش کی راہ میں لڑے گا نہیں موت کو ناپسند کرے گا۔ موت سے ڈرے گا اور جو موت سے ڈرتا ہے اُس کے پاس موت بہت دلیرانہ آتی ہے۔ جب وہن کی بیکیفیت پیدا ہو جائے تو لازماً دشمن غالب آئیں گے۔ اور دیکھا جا رہا ہے کہ کروڑوں کی تعداد میں ہونے کے باوجود اسی وہن کی وجہ سے آج مسلمان کہلانے والے ہر طبق میں ذلیل و خوار اور مغلوب و مقهور ہیں۔ برائے نام آزاد حکومتوں میں بھی وہ حقیقت دوسروں کے غلام ہیں۔ سیاسی غلام ہیں، اقتصادی غلام ہیں، معاشرتی غلام ہیں، ذہنی غلام ہیں۔ اُن کے پاس اپنا کچھ مجھی نہیں۔ سیاست اور نظام سیاست غیر اسلامی ہے، دوسروں سے دنایا مدد

اُن کے اقتصادیات پر دوسروں نے پنجے گاڑے سے ہیں۔ تعلیم، ثقافت اور معاشرت اور ذہنی سوچ میں بورپ و امریکیہ کے دریوڑہ گہ اور ان کے اندر ہے بہرے مقلد ہیں الغرض فضائل و مناقب والی شہادت کا جذبہ جب ختم ہوا اور موت ناپسندیدہ نظر آنے لگی تو دُنیا بھی تباہ ہو گئی۔ شہادت فی سبیل اللہ کی تو یہی فضیلت ہے کہ اس سے مر نے والے کی آخرت سنور جاتی ہے جس آخرت سے اُس کو محبت ہوتی ہے اُس میں وہ کامیاب زندگی حاصل کرتا ہے اور اس کے بعد دُنیا میں زندہ رہنے والے اس قوم کے افراد یہاں فتح و نُصرت سے منتشر ہو جاتے ہیں اور پوری قوم کی یہ زندگی عزت و جلال کی ہو جاتی ہے۔ اس موقع پر مجھے اقبال^ر کا ایک شعر یاد آیا۔ اقبال کہتا ہے کہ کرم کتابی اور پرواٹے کامل ہوا۔ کرم کتابی نے کہا کہ میں علم و حکمت کی کتابیں چاٹتا رہتا ہوں اور وہاں سے حکیماں نکتے اور زندگی کے راز حاصل کرتا ہوں۔ اس پر پرواٹے نے اسے کہا کہ صرف کتابوں سے زندگی کے راز معلوم نہیں ہو سکتے۔ موت کے عاشق بننے اور ایک روشن شمع پر اپنی جان سخچا و رکنے سے اصل زندگی کی حقیقت معلوم ہو سکتی ہے۔ اور زندگی کو بال و پرمل جاتے ہیں۔

— تمپش می کندر زندہ تر زندگی را

تمپش می دہر بال و پرمل زندگی را

اس سلسہ میں ایک نہایت ہی اہم بات کی طرف توجہ دلانا بھی ضروری ہے۔ آپ نے آیات میں، احادیث میں بار بار دیکھا کہ قتال کے سامنے فی سبیل اللہ کی قید لگی ہوئی ہے۔ شہید کے سامنے فی سبیل اللہ کی شرط لگی ہوئی ہے۔ اس لیے یہ سارے فضائل و مناقب اس مقتول کے لیے ہیں جس کو اللہ کی راہ میں، اعلاء کلمۃ اللہ کی جدوجہد میں اقامت دین کے لیے کوششیں کرتے ہوئے قتل کیا گیا ہو۔ وہ قتال اللہ تعالیٰ ہی کے لیے کہ رہا تھا۔ اس کی نیت اللہ تعالیٰ کے حکم کی تعمیل میں اور اس کی رضا کی تحریکیں کی خاطر لڑنے اور جان دینے کی تھیں۔ انساں الاعمال بالذیات و انسما نکلی امر عمانوی۔ یہ ایک ایسا کلیہ ہے کہ تمام اعمال صائم کے ساتھ اس کا تعلق ہے۔ قتال بھی ایک عمل ہے۔ لیکن اس لڑنے مارنے میں مختلف طرح کی نیتیں ہو سکتی ہیں۔ کوئی شخص اس لیے بھی لڑتا ہے کہ مال و دولت حاصل کرو۔ کوئی اس لیے

لڑتا ہے کہ میری بہادری، جرأت و جسارت کی شہرت ہو، ناموری ہو۔ کوئی اس لیے لڑتا ہے کہ قومی اور ملکی لٹائی ہے، محسن قوم و ملک ہی کی خاطر اس میں شریک ہوتا ہے۔ کوئی اجرت لے کر محسن اس اجرت ہی کے پیش نظر جنگ میں حصہ لینا ہے یہی اس کی غرض ہے۔ اور کوئی خالص رضاۓ الہی اور اقا مرتدین کے لیے میدان میں نکلتا اور دوسروں کو مارتا اور خود جان دیتا ہے۔ تو شرعاً اور حقیقتہ شہید وہ ہے جو اس آخری نیت کے ساتھ یہ سارا کام کر رہا ہے۔ ایک صحیح حدیث میں یہ مضمون موجود ہے۔ بخاری شریف اور مسلم شریف میں حضرت ابو موسیٰ اشعریؓ سے یہ روایت ہے کہ ایک شخص جناب رسول اللہ صلی اللہ علیہ وسلم کی خدمت میں حاضر ہوا اور اُس نے کہا کہ کوئی شخص تو اس ارادے سے لڑتا ہے کہ میں مال غنیمت حاصل کروں۔ کوئی شخص اس لیے لڑتا ہے کہ لوگوں میں میری بہادری کی شہرت ہو، کوئی شخص اس لیے لڑتا ہے کہ لوگوں میں یہ دیکھا جائے کہ اس کا مرتبہ اور درجہ کتنا ہو چکا ہے تو بتا یہے کہ فی سبیل اللہ کون ہوتا ہے۔ آپ نے فرمایا من قاتل لنتکون کلمۃ اللہ ہی المعلیا فھو فی سبیل اللہ۔ جو شخص اس لیے لڑائی لڑ رہا ہے کہ اللہ کا کلمہ بلند ہو جائے۔ یعنی اللہ کا قانون کسی ملک میں، کسی قوم میں نافذ ہو جائے اور اللہ کا دین اس کا بنتا یا ہوا نظام زندگی عملی طور سے راست ہو جائے۔ اور خدا کے بندے واقعہ میں خدا کے بندے بن کر صرف اس کی اطاعت کریں۔ اور اُس کا دوسرا پہلو مجھی حضرت ابو ہریرہ رضی اللہ تعالیٰ عنہ سے مردی ایک طویل حدیث میں ذکر ہے کہ جب قیامت کے دن اللہ تعالیٰ کے ہاتھ سارے بے لوگ پیش ہوں گے۔ تو عالم کہے گا کہ میں نے اللہ تعالیٰ کی رضا کے لیے علم حاصل کیا تھا مجھے اس نیک عمل کا بدلہ ملنا چاہیے۔ ایک مال خرچ کرنے والا کہے گا کہ میں نے اللہ کی راہ میں اپنا مال خرچ کیا تھا مجھے آج اس کا ثواب ملنا چل ہیے۔ اور ایک ایسا شخص جو لڑائی لڑتا ہوا مارا گیا ہو، کہے گا کہ میں اللہ کی راہ میں شہید ہوا ہوں میں بھی اس پیشہ وادت کے اجر و ثواب کی امید رکھتا ہوں۔ چونکہ اللہ تعالیٰ قلوب کی نیتوں کو جانتا ہے۔ سینزوں کے راز اُس کو معلوم ہیں کوئی اندر کی بات اس سے مخفی نہیں رہ سکتی۔ زبان سے بوجو کوئی بھو بھی دعویٰ کر سے کرتا رہے۔ نے سے دعووں سے کچھ نہیں ہوتا۔ چنانچہ جناب رسول اللہ صلی اللہ علیہ وسلم نے ارشاد

فرمایا ہے کہ اللہ تعالیٰ اس عالم دین سے فرمائے گا کہ تو نے علم میری خاطر اور میری رضا کے لیے حاصل نہیں کیا تھا بلکہ اس لیے لیقائی اُنک قاریٰ و قد قیل کہ تاکہ لوگوں میں چرچا ہو کر فدائی صاحب بہت بڑے عالم فاضل میں اور لوگوں نے دنیا میں تجھے عالم فاضل کہہ دیا۔ جس مقصد کے لیے تحصیل علم تھی وہ مقصد تو حاصل کر پکا ہے میرے لیے تو نے یہ کام نہیں کیا تھا اب مجھ سے یہاں کیا بدلتے ہو اور کس اجر و ثواب کی توقع رکھتے ہو۔ اور اس ریا کار اور شہرت طدب کے بارے میں حکم ہو گا فیصلہ علی وجہ الناس کہ اس کو جہنم کی آگ میں ڈال کر گھسیٹا جائے۔ اور اس کے ساتھ ایسا معاملہ کیا جائے گا۔ مال والے سے کہا جائے گا کہ ان تو نے بہت مال خرچ کیا تھا۔ مگر میرے لیے نہیں، میری رضا حاصل کرنے کے لیے نہیں بلکہ صرف اس لیے لیقائی اُنک جو دوقد قیل کہ لوگوں میں یہ بات مشہور ہو جائے کے لیے ہو شخص بہت سخنی اور سخچیلا ہے اور لوگوں نے تجھے سخنی کہا۔ اور سخنی کی حیثیت سے تیری شہرت ہو گئی پھر تیرا مقصد تھا وہ پورا ہوا۔ یہاں اب مجھ سے کیا اجر و ثواب کی اُمید رکھتے ہو۔ اور اس ریا کار اور شہرت کے طدب گار کے بارے میں حکم خداوندی ہو گا کہ جہنم کی آگ میں ڈال کر گھسیٹا جائے۔ چنانچہ حکم خداوندی کو تعمیل ہو جائے گی۔ اور فیصلہ علی وجہ الناد اس کو دوزخ کی آگ میں ڈال کر گھسیٹا جائے گا۔ شہید کہلانے والے اور اجر و ثواب کی توقعات بالذمہ والے شخص سے ارشاد ہو گا کہ تو اس لیے لڑتا رہا اور لڑتے لڑتے مارا گیا ہے کہ لوگوں میں تیری شجاعت و بہادری کی شہرت ہو جائے دلیقائی اُنک شجاع و قد قیل اور کہا جائے کہ فلاں شخص اس قدر دلیر اور بہادر تھا۔ اور اس طرح جانشی کے ساتھ لڑتا اور دشمنوں کی صفویں بیس گھستا رہا ہے۔ دنیا میں تجھے شجاع کہا گی۔ تیری بہادری کا سکھ بیٹھ گیا جس سرعنی کو سامنے رکھ کر لڑتے رہے ہو تیری وہ سرعنی تو پوری ہو گئی۔ میرے لیے قتال تو نے نہیں کیا تھا۔ اس لیے مجھ سے اب کس چیز کا بدلتے لینا چاہتے ہو۔ اس کے بارے میں بعض حکم ہو گا اور فیصلہ علی وجہ الناد اور دوزخ کی آگ میں ڈال کر اوندھے منہ گھسیٹا جائے گا۔

اس صحیح حدیث کے اس مضمون کو مستحضر کر کے ہر شخص کو سوچنا چاہیے کہ وہ جو بھی نیک عمل

کر رہا ہے۔ اس کی اصل نیت کیا ہے۔ آخرت میں اللہ تعالیٰ کے ملن اجر و ثواب تب ملے گا جب وہ نیک عمل خالص اللہ تعالیٰ کی رضا کے لیے کیا گیا ہو اور اس کی خوشنودی پیش نظر ہو۔ شہادت و حجاء نثاری ایک عمل صالح ہے۔ اور اس کی فضیلت تفصیل کے ساتھ بیان کی گئی ہے۔ مگر یہ فضیلت تب ہوگی۔ جب خالص نیت کے ساتھ فی سبیل اللہ ہو اور اعلام کلمۃ اللہ کے لیے ہو۔ اللہ تعالیٰ سب مسلمانوں کو اخلاصِ عمل اور رضائے الہی کے حصول کا جذبہ صادر تھے نصیب فرمائے۔

وَآخْرُ دُعَوَاتِنَا إِنَّ الْحَمْدَ لِلَّهِ رَبِّ الْعَالَمِينَ

۱۔ حتیا ط

ترجمان القرآن میں ضرورت استدلال کے لیے آیات و احادیث شائع ہوئی رہتی ہیں۔ قارئین سے گزارش ہے کہ جن اور ااق پر آیات و احادیث ہوں۔ ان کا خاص احترام محفوظ رکھیں تاکہ بے ادبی نہ ہونے پائے۔

(ادارہ)

خواتین کیلئے تین خوبصورت کتابیں

- | | | |
|--------------------------|------------------|-----------|
| ۱ - شیعِ حرم | محمد یوسف اصلاحی | ۱۲/- روپے |
| ۲ - عورت اور اسلام | جلال الدین عمری | ۹/- " |
| ۳ - عورت قرآن کی نظر میں | شمیرہ محسن | ۱۲/- " |

المدک پبلیکیشنز - ۲۳ - راحت مارکیٹ - اردو بازار لاہور